



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 12.30 PM

DATE:30.03.2026

പ്രധാനവാർത്തകൾ

1. ബജറ്റ് സമ്മേളനം നടക്കുന്ന പാർലമെന്റിന്റെ ഇരുസഭകളിലും നടപടികൾ പുരോഗമിക്കുന്നു.
2. വോട്ടെടുപ്പിന് 10 ദിവസം മാത്രം ശേഷിക്കെ സംസ്ഥാനത്ത് പ്രചാരണം ശക്തമാക്കി മുന്നണികൾ. കോൺഗ്രസ് നേതാവ് രാഹുൽ ഗാന്ധി ഇന്ന് പത്തനംതിട്ടയിലും കോട്ടയത്തുമെത്തും; സിപിഐഎം നേതാവും മുഖ്യമന്ത്രിയുമായ പിണറായി വിജയൻ കൊല്ലത്ത്; NDA ക്കായി ഖുശ്ബു സുന്ദർ നാളെ കോഴിക്കോടെത്തും.
3. സംസ്ഥാനത്ത് നിയമസഭാ തിരഞ്ഞെടുപ്പിലേക്കുള്ള - "വീട്ടിൽ വോട്ട്" പ്രക്രിയക്ക് ഇന്ന് തുടക്കം.
4. മാതൃകാ പെരുമാറ്റച്ചട്ടം നിലവിലുള്ളതിനാൽ സമൂഹമാധ്യമങ്ങൾ ഉപയോഗിക്കുമ്പോൾ ജാഗ്രത പാലിക്കണമെന്ന് കേരള പോലീസ്.
5. പശ്ചിമേഷ്യയിൽ സംഘർഷം തുടരുന്നു; കുവൈറ്റിൽ ഇറാന്റെ ആക്രമണത്തിൽ ഒരു ഇന്ത്യൻ പൗരൻ കൊല്ലപ്പെട്ടു.
6. ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ചെന്നൈ സൂപ്പർ കിംഗ്സിനെ നേരിടും.



പാർലമെന്റ്

പാർലമെന്റിന്റെ ഇരുസഭകളിലും നടപടികൾ പുരോഗമിക്കുന്നു. പ്രതിപക്ഷ ബഹുജ്ഞാത തുടർന്ന് പിരിഞ്ഞ ലോക്സഭ അല്പം മുൻപ് പുനരാവിഷ്കരിക്കുകയായിരുന്നു. 2025 ലെ ഇൻസോൾവൻസി ആൻഡ് ബാങ്ക്രപ്സി കോഡ് (ഭേദഗതി) ബിൽ ലോക്സഭ ഇന്ന് ചർച്ചക്കൊടുക്കും. 2026 ലെ സെൻട്രൽ ആൻഡ് പോലീസ് ഫോഴ്സ് (ജനറൽ അഡ്മിനിസ്ട്രേഷൻ) ബിൽ രാജ്യസഭ പരിഗണിക്കും.



ഇലക്ഷൻ നോട്ടീഫിക്കേഷൻ

തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള നാമനിർദ്ദേശ പത്രിക സമർപ്പണം ആരംഭിച്ചു. തമിഴ്നാട്ടിൽ മുഖ്യമന്ത്രിയും DMK സ്ഥാനാർത്ഥിയുമായ എംകെ സ്റ്റാലിൻ , ടി.വി.കെ അധ്യക്ഷനും നടന്നുവന്ന വിജയ് എന്നിവർ പത്രിക നൽകി. തമിഴ്നാട്ടിലെ 234 മണ്ഡലങ്ങളിലും ഏപ്രിൽ 23-ന് ഒറ്റഘട്ടമായിട്ടാണ് വോട്ടെടുപ്പ് നടക്കുന്നത്. പശ്ചിമ ബംഗാളിൽ 152 മണ്ഡലങ്ങളിലേക്കാണ് 23-ന് വോട്ടെടുപ്പ്.



പ്രധാനമന്ത്രി

ബിജെപി മുതിർന്ന നേതാവും പ്രധാനമന്ത്രിയുമായ നരേന്ദ്ര മോദി ഇന്ന് അസമിലെയും പുതുച്ചേരിയിലെയും പാർട്ടി പ്രവർത്തകരെ അഭിസംബോധന ചെയ്യും. നമോ ആഷ് വഴിയാണ് അദ്ദേഹം പ്രവർത്തകരുമായി ആശയവിനിമയം നടത്തുക.



ഇലക്ഷൻ പ്രചരണം (ഇൻട്രോ)

നിയമസഭ തിരഞ്ഞെടുപ്പ് നടക്കുന്ന സംസ്ഥാനത്ത് വോട്ടെടുപ്പിന് 10 ദിവസം മാത്രം ശേഷിക്കെ പ്രചാരണം ശക്തമാക്കി മുന്നണികൾ. എൽഡിഎഫിന്റെ പ്രചരണാർത്ഥം മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയന്റെ കൊല്ലം ജില്ല പര്യടനം തുടരുകയാണ്. സി പി എം പൊളിറ്റ് ബ്യൂറോ അംഗം വ്യന്ദ കാരാട്ട് , സിപിഐഎം ജനറൽ സെക്രട്ടറി MA ബേബി എന്നിവരും പ്രചാരണ രംഗത്ത് സജീവമാണ്. എൻ ഡി എക്കായി സി.കെ പദ്മനാഭൻ ഉൾപ്പെടെയുള്ള മുതിർന്ന നേതാക്കൾ പ്രചാരണ പരിപാടികളിൽ പങ്കെടുക്കുന്നുണ്ട്. ബിജെപി നേതാവ് ഖുശ്ബു സുന്ദർ നാളെ കോഴിക്കോട് മാവുരിൽ NDA സ്ഥാനാർഥി നവ്യ ഹരിദാസിനായി പ്രചാരണത്തിനെത്തും. യു ഡി എഫിനായി ലോക്സഭ

പ്രതിപക്ഷ നേതാവ് രാഹുൽഗാന്ധി ഇന്ന് പത്തനംതിട്ടയിലും കോട്ടയത്തും തിരഞ്ഞെടുപ്പ് പരിപാടികളിൽ പങ്കെടുക്കും. കൂടുതൽ വിവരങ്ങളുമായി ആകാശവാണി പത്തനംതിട്ട ജില്ലാ പ്രതിനിധി ശ്രീജി എസ് ശ്രീധർ.

(വോയിസ്...)
ഏപ്രിൽ ബന്ധിതനാണ് സംസ്ഥാനത്ത് വോട്ടെടുപ്പ്. വോട്ടെണ്ണൽ മെയ് നാലിന് നടക്കും.



ഹോം വോട്ടിംഗ്

സംസ്ഥാനത്ത് നിയമസഭാ തിരഞ്ഞെടുപ്പിലേക്കുള്ള - വീട്ടിൽ വോട്ട് പ്രക്രിയക്ക് ഇന്ന് തുടക്കം. 85 വയസ്സിന് മുകളിലുള്ള മുതിർന്ന പൗരന്മാർ, 40 ശതമാനത്തിലധികം ഭിന്നശേഷിയുള്ളവർ, കിടപ്പുരോഗികൾ എന്നിവർക്കാണ് ഹോം വോട്ടിംഗ് സൗകര്യമുള്ളത്.



സമൂഹ മാധ്യമം-തെരഞ്ഞെടുപ്പ്

സ്ഥാനാർത്ഥികളുടെ സമൂഹ മാധ്യമം വഴിയുള്ള തിരഞ്ഞെടുപ്പ് പ്രചാരണത്തിന് മീഡിയ സർട്ടിഫിക്കേഷൻ നിർബന്ധമാണെന്ന് അഡീഷണൽ ചീഫ് ഇലക്ടറൽ ഓഫീസർ പി ബി നൂഹ്. സർട്ടിഫിക്കേഷൻ ഇല്ലാതെ സമൂഹ മാധ്യമ അക്കൗണ്ടിലൂടെ വോട്ടർമാരെ സ്വാധീനിക്കുന്ന

ഉള്ളടക്കങ്ങൾ പ്രസിദ്ധപ്പെടുത്തിയാൽ കർശന നടപടി സ്വീകരിക്കുമെന്നും അദ്ദേഹം വ്യക്തമാക്കി.



വയനാട് (ഇൻട്രോ)

വയനാട്ടിലെ മൂന്ന് നിയമസഭ മണ്ഡലങ്ങളിലും ചുടേറിയ പ്രചാരണത്തിലാണ് രാഷ്ട്രീയ കക്ഷികൾ. തോട്ടം മേഖലകളും ഉന്നതികൾ കേന്ദ്രീകരിച്ചുമാണ് പ്രധാന പ്രചാരണം.

വിശദാംശങ്ങളുമായി ആകാശവാണി വയനാട് ജില്ലാ പ്രതിനിധി അരുൺ വിൻസെന്റ്... (വോയിസ്...)



തെരഞ്ഞെടുപ്പ്-പോലീസ്

തെരഞ്ഞെടുപ്പുമായി ബന്ധപ്പെട്ട് മാതൃകാ പെരുമാറ്റച്ചട്ടം നിലവിലുള്ളതിനാൽ സമൂഹമാധ്യമങ്ങൾ ഉപയോഗിക്കുമ്പോൾ ജാഗ്രത പാലിക്കണമെന്ന് കേരള പോലീസ്. ഗ്രൂപ്പുകളിലെ മെസ്സേജുകൾ, ചിത്രങ്ങൾ, വീഡിയോകൾ, ഓഡിയോ ക്ലിപ്പുകൾ എന്നിവ അഡ്മിൻമാർ നിരീക്ഷിക്കണം. AI , Deepfake ഉള്ളടക്കം പ്രചരിപ്പിക്കരുത്. "AI-Generated" ലേബൽ ഇല്ലാത്ത സംശയാസ്പദമായ രാഷ്ട്രീയ ഉള്ളടക്കങ്ങൾ പങ്കുവെച്ചാൽ നിയമ നടപടിയുണ്ടാകുമെന്നും പോലീസ് അറിയിച്ചു.



ബീച്ച് റൺ ടോക്ക് പരിപാടി

തെരഞ്ഞെടുപ്പിൽ തീരദേശ മേഖലയിലെ വോട്ടിങ് ശതമാനം ഉയർത്തുന്നത് ലക്ഷ്യമിട്ട് കോഴിക്കോട് ബേപ്പൂർ നിയോജകമണ്ഡലത്തിലെ മാറാട് ഗോദീശ്വരം ബീച്ചിൽ 'ബീച്ച് റൺ ടോക്ക്' പരിപാടി സംഘടിപ്പിച്ചു. ഇലക്ഷൻ കമ്മീഷൻറെയും തദ്ദേശ സ്വയം ഭരണ വകുപ്പിന്റെ നേതൃത്വത്തിയിരുന്നു പരിപാടി. ഇതിന്റെ ഭാഗമായി കൂട്ടയോട്ടവും ബോധവൽക്കരണ യോഗവും നടന്നു.



എസ് എസ് എൽ സി പരീക്ഷ

സംസ്ഥാനത്ത് എസ് എസ് എൽ സി പരീക്ഷ പൂർത്തിയായി. ബയോളജി ആയിരുന്നു അവസാന പരീക്ഷ. ഈ മാസം അഞ്ചിനാണ് SSLC പരീക്ഷ ആരംഭിച്ചത്. നിർണായകമായ, നീണ്ട പരീക്ഷാക്കാലം കഴിഞ്ഞതിന്റെ ആഹ്ലാദവുമായാണ് കുട്ടികൾ പരീക്ഷാഹാളിൽ നിന്നിറങ്ങിയത്.



പശ്ചിമേഷ്യ-യുഎസ്

പശ്ചിമേഷ്യയിൽ സംഘർഷത്തിന് അയവില്ല. അമേരിക്ക രഹസ്യമായി കര യുദ്ധം ആസൂത്രണം ചെയ്യുന്നതായി

ഇറാൻ പാർലമെന്റി സ്പീക്കർ ആരോപിച്ചു. വിദ്യാഭ്യാസ സ്ഥാപനങ്ങളെ ലക്ഷ്യമിട്ടുള്ള യുഎസ്-ഇസ്രായേൽ ആക്രമണങ്ങളെ ഇറാൻ വിദേശകാര്യ മന്ത്രി അപലപിച്ചു. യുഎസ്, ഇസ്രായേൽ ഉദ്യോഗസ്ഥരുടെ സ്വകാര്യ വസതികൾ ലക്ഷ്യമിട്ട് ആക്രമണം നടത്തുമെന്ന് ഇറാൻ മുന്നറിയിപ്പ് നൽകി.



ഇന്ത്യൻ എംബസി-കുവൈറ്റ്

കുവൈറ്റിലെ വൈദ്യുതി, ജല ഡീസലൈനേഷൻ പ്ലാന്റുകളിൽ ഇറാൻ നടത്തിയ ആക്രമണത്തിൽ ഒരു ഇന്ത്യൻ പൗരൻ കൊല്ലപ്പെട്ടു. ഇന്നലെ വൈകിട്ടാണ് സംഭവം. ഇന്ത്യൻ പൗരന്റെ മരണത്തിൽ കുവൈറ്റിലെ ഇന്ത്യൻ എംബസി അനുശോചനം രേഖപ്പെടുത്തി.



എൽപിജി -ടാങ്കർ

എൽപിജി വഹിച്ചുകൊണ്ടുള്ള രണ്ട് ഇന്ത്യൻ കപ്പലുകൾ കൂടി ഹോർമൂസ് കടലിടുക്ക് കടന്നു. 94,000 ടൺ എൽപിജിയുമായുള്ള കപ്പലുകൾ രണ്ട് ദിവസത്തിനുള്ളിൽ ഇന്ത്യൻ തീരത്ത് എത്തുമെന്നാണ് പ്രതീക്ഷിക്കുന്നത്. രാജ്യത്ത് ആവശ്യത്തിന് പെട്രോളും ഡീസലും ലഭ്യമാണെന്നും ആഭ്യന്തര എൽപിജി വിതരണം

സാധാരണ നിലയിലാണെന്നും കേന്ദ്ര സർക്കാർ അറിയിച്ചു.



എൽപിജി-കേരള

സംസ്ഥാനത്ത് ഗാർഹിക LPG യുടെയും, ഇന്ധനങ്ങളുടെയും വിതരണത്തിൽ പ്രതിസന്ധിയില്ലെന്ന് സിവിൽ സപ്ലൈസ് കമ്മീഷണർ K ഹിമ. വാണിജ്യ LPG വിതരണത്തിൽ മാത്രമാണ് ചില നിയന്ത്രണങ്ങൾ ഏർപ്പെടുത്തിയിട്ടുള്ളത്. പരാതികൾ അറിയിക്കാൻ താലൂക്ക്തല LPG കൺട്രോൾ റൂമുകൾ ആരംഭിച്ചിട്ടുണ്ടെന്നും കമ്മീഷണർ അറിയിച്ചു.



ഐപിഎൽ

ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ചെന്നൈ സൂപ്പർ കിംഗ്സിനെ നേരിടും. വൈകുന്നേരം 7.30നു ഗുവാഹത്തിയിലാണ് മത്സരം. ഇന്നലെ നടന്ന മത്സരത്തിൽ കൊൽക്കത്ത നൈറ്റ് റൈഡേഴ്സിനെ , മുംബൈ ഇന്ത്യൻസ് ആറ് വിക്കറ്റിന് പരാജയപ്പെടുത്തി.



ഓഹരി+സ്വർണ്ണം

രാജ്യത്തെ ഓഹരിവിപണികളിൽ നഷ്ടം. സെൻസെക്സ് 854 പോയിന്റ് താഴ്ന്ന് 72,729 ലും നിഫ്റ്റി 243 പോയിന്റ് ഇടിഞ്ഞ് 22,573 ലും വ്യപാരം തുടരുന്നു. സ്വർണവില കുറഞ്ഞു. പവൻ 600 രൂപ കുറഞ്ഞ് ഒരു ലക്ഷത്തി 8,000 രൂപയും , ഗ്രാമിന് 13,500 രൂപയുമാണ് ഇന്നത്തെ വില.



ശബരിമല

ശബരിമലയിൽ പൈക്കുനി ഉത്രം ഉത്സവത്തിന്റെ എട്ടാം ദിവസമായ ഇന്ന്, രാത്രി അത്താഴപൂജയ്ക്ക് ശേഷം വിളക്കെഴുന്നള്ളത്ത് നടക്കും. നാളെ ശരംകുത്തിയിൽ പള്ളിവേട്ടയുമാണ് . ഏപ്രിൽ ഒന്നിനാണ് ആറാട്ട്.



കരിക്കം -പൊങ്കാല

കരിക്കം ചാമുണ്ഡിദേവി ക്ഷേത്രത്തിലെ പൊങ്കാലയോടനുബന്ധിച്ച് തിരുവനന്തപുരം നഗരത്തിൽ ഇന്ന് ഗതാഗത നിയന്ത്രണം. വൈകിട്ട് നാലുവരെയാണ് ക്രമീകരണങ്ങൾ . പൊങ്കാലക്കെത്തുന്ന ഭക്തർ റെയിൽവേ ട്രാക്ക് മുറിച്ചു കടക്കുമ്പോൾ ജാഗ്രത പുലർത്തണമെന്നും നിർദ്ദേശമാണ്.



കാലാവസ്ഥ-കേരളം

സംസ്ഥാനത്ത് ചൂട് കൂടുന്ന സാഹചര്യത്തിൽ ദുരന്ത നിവാരണ അതോറിറ്റി ജാഗ്രത നിർദ്ദേശം പുറത്തിറക്കി. അതേസമയം, ഇന്ന് ഇടിമിന്നലോട് കൂടിയ ഒറ്റപ്പെട്ട മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ് മുന്നറിയിപ്പ് നൽകി.

